



கலைஞர்
100
1924 - 2023

முரசொலி

Murasoli



www.murasoli.in facebook.com/murasoli180 twitter.com/murasoli180

நிறுவனர் : கலைஞர் மு. கருணாநிதி

instagram.com/murasoli180

youtube.com/murasoli180

murasolidaily@gmail.com

தொடக்கம்: 10.8.1942 - முரசு: 82 - ஒலி: 41 - திருவள்ளூர் ஆண்டு 2054 - புரட்டாசி 02 - செவ்வாய்க்கிழமை 19 செப்டம்பர் 2023 - சென்னை 12 பக்கங்கள் Established: 10.8.1942 - Volume: 82 - Issue 41: Thiruvalluvar Year - 2054 - Purattasi 02 - Tuesday 19 September 2023 - Chennai 12 Pages ₹ 5.00

காவிரிப் பிரச்சினை: முதல்வர் மு.க.ஸ்டாலின் அறிவித்தவாறு — இன்று

தமிழ்நாட்டு எம்.பி.க்கள் குழு ஒன்றிய அமைச்சருடன் சந்திப்பு!

புதுடெல்லி, செப்.19-

காவிரியில் தண்ணீரை திறந்து விடுவது சம்பந்தமாக ஒன்றிய நீர்வளத்துறை அமைச்சரை தமிழ்நாடு அனைத்துக் கட்சி நாடாளுமன்ற உறுப்பினர்களுடன் அமைச்சர் துரைமுருகன் அவர்கள் சந்தித்து மனு அளிப்பார் என்று முதல்வர் மு.க.ஸ்டாலின் அவர்களின் அறிவிப்பிற்கு இணங்க தமிழ்நாட்டைச் சேர்ந்த அனைத்துக் கட்சி எம்.பி.க்கள் குழு நீர்வளத்துறை அமைச்சர் துரைமுருகன் தலைமையில் இன்று காலை ஒன்றிய நீர்வளத்துறை அமைச்சரை சந்தித்து மனு அளிக்கிறார்கள்.

இதுபற்றிய விபரம் வருமாறு :

காவிரியில் தமிழ்நாட்டிற்கு திறக்க வேண்டிய தண்ணீரை கர்நாடக அரசு திறக்காததால் காவிரி டெல்டா பகுதியில் பயிரிடப்பட்டுள்ள நெற்பயிர்கள் கருகும் நிலையில் உள்ளது.

இதனால் தமிழ்நாட்டிற்கு திறக்க வேண்டிய தண்ணீரை முறைப்படி திறக்க வேண்டும் என்று தமிழ்நாடு அரசு தொடர்ந்து வலியுறுத்தி வருகிறது.

இந்நிலையில் தான் கர்நாடக அரசு காவிரியில் தண்ணீர் திறப்பு சம்பந்தமாக உண்மைக்கு தவறான தகவல்களை தெரிவித்து ஒன்றிய நீர்வளத்துறை அமைச்சருக்கு கடிதம் எழுதி இருந்தது.

முதல்வர் மு.க.ஸ்டாலின் அறிக்கை!

இச்செய்தியறிந்ததும் முதல்வர் மு.க.ஸ்டாலின் அவர்கள் “உண்மைக்குப் புறம்பான அறிக்கைகளை ஒன்றிய அரசு கருத்தில் கொள்ளக்கூடாது என்று வலியுறுத்தி ஒரு கோரிக்கை மனுவை (Memorandum), ஒன்றிய ஜல்சக்தி அமைச்சர்

நீர்வளத் துறை அமைச்சர் துரைமுருகன் தலைமையில் பயணம்!

சர் அவர்களிடம் தமிழ்நாட்டின் அனைத்துக் கட்சி நாடாளுமன்ற உறுப்பினர்களுடன் நீர்வளத்துறை அமைச்சர் துரைமுருகன் அவர்கள் அளிக்க உள்ளார்கள்” என்று கடந்த 16.9.2023 - சனிக்கிழமை அன்று வெளியிட்டுள்ள அறிக்கையில் குறிப்பிட்டு இருந்தார்.

முதல்வர் அவர்களின் அறிவிப்பின்படி காவிரி நதிநீர் பிரச்சினையில் ஒன்றிய அரசு தலையிட்டு, தமிழ்நாட்டுக்கு நியாயமாக கிடைக்க வேண்டிய தண்ணீரை பெற்றுத் தரக்கோரி, தமிழ்நாட்டின் அனைத்து கட்சி எம்.பி.க்கள் குழுவினர் அமைச்சர் துரைமுருகன் தலைமையில்



புறப்பட்டுச் சென்றனர்.

முன்னதாக அமைச்சர் துரைமுருகன் சென்னை விமான நிலையத்தில் திருபர்களுக்கு பேட்டியளித்தார். அப்போது அவர் கூறியதாவது:

காவிரி நதிநீர் ஒழுங்குமுறை ஆணையம் கர்நாடக அரசை, தமிழ்நாட்டிற்கு உடனடியாக 5,000 கன அடி நீரை திறந்து விட உத்தரவிட்டிருந்தது. ஆனால் கர்நாடக மாநில அரசு ஒரு சொட்டு தண்ணீர் கூட, காவிரி நதிநீர் ஆணையம் கூறியபடி திறந்து விடவில்லை. காவிரி நதிநீர் ஆணையத்தை, உச்ச நீதிமன்ற உத்தரவுப்படி, ஒன்றிய அரசுதான் அமைத்தது. எனவே இப்போது ஒன்றிய அரசிடம்



முறையிட, தமிழ்நாட்டில் உள்ள அனைத்து கட்சிகளின் எம்.பி.க்கள் குழு டெல்லி செல்கிறது. டெல்லியில் மத்திய நீர்வளத்துறை அமைச்சரை நேரில் சந்தித்து, கர்நாடக மாநில அரசு, தமிழ்நாட்டிற்கு தண்ணீரை திறந்துவிடக்கோரி வலியுறுத்த இருக்கிறோம்.

காவிரி தண்ணீர் விவகாரத்தில், கர்நாடக மாநில அரசு ஒவ்வொன்றுக்கும் எதிர்ப்பு தெரிவித்து வருகிறது. ஒவ்வொரு முறையும் உச்சநீதிமன்றத்தின் தயவை நாடிதான், கர்நாடக மாநிலத்திடம் இருந்து, தமிழ்நாடு தண்ணீரை பெற்று வருகிறது. இது நியாயமானது அல்ல என்பது என் கருத்து.

கர்நாடகா காவிரியில் தண்ணீர் இல்லை என்று கூறுகிறது. நாம் தண்ணீர் இருக்கிறது என்று கூறுகிறோம். ஆனால் காவிரி நதிநீர் ஒழுங்குமுறை ஆணையம்,

கண்ணை மூடிக்கொண்டு எதுவும் சொல்லவில்லை. அவர்கள் கர்நாடக மாநிலத்திற்கு சென்று ஆய்வு நடத்தி விட்டு, அங்கு தண்ணீர் இருக்கிறது என்பதை தெரிந்து கொண்டு தான், தமிழ்நாட்டிற்கு தண்ணீர் திறந்து விடும்படி கூறியிருக்கிறார்கள். எனவே கர்நாடகா தண்ணீர் இல்லை, வறட்சி நிலவுகிறது என்று பொய்யான காரணத்தை கூறுகிறது.

இவ்வாறு அமைச்சர் துரைமுருகன் கூறினார்.

புதுடெல்லியில் அமைச்சர்

துரைமுருகன் பேட்டி!

இதுகுறித்து டெல்லி சென்றதும் செய்தியாளர்களிடம் பேசிய அமைச்சர் துரைமுருகன், இன்று காலை 9 மணிக்கு நீர்வளத்துறை அமைச்சர் கஜேந்திர சிங் ஷெகாவத்தை சந்திக்கப் போகிறோம். அமைச்சருடனான சந்திப்பின் போது தமிழ்நாட்டிற்கு தேவையான தண்ணீரை திறந்து விட கர்நாடக அரசிற்கு அழுத்தம் கொடுக்குமாறு வலியுறுத்துவோம். காவிரியில் இதுவரை 36 டி.எம்.சி. தண்ணீர் மட்டுமே கிடைத்து இருப்பதாகவும், 107 டி.எம்.சி பற்றாக்குறை உள்ளது. காவிரி நதிநீர் விவகாரத்தில் ஒவ்வொரு முறையும் தமிழ்நாடு அரசு நீதிமன்றம் சென்று உரிமையை பெற்று வருகிறது என்று கூறினார்.

இந்தக் குழுவில் தமிழ்நாட்டைச் சேர்ந்த அனைத்து கட்சி எம்.பி.க்களும் இடம் பெற்றுள்ளனர் என்பது குறிப்பிடத்தக்கது.

அண்ணா - கலைஞர் காலத்திலிருந்து இன்று தளபதி தலைமையிலும் 61 ஆண்டு காலம் நாடாளுமன்றத்தில் கழகத்தின் குரல் ஒலித்து வருகிறது!

இந்திய நாட்டின் இறையாண்மையைக் காப்பதில் தி.மு.க. எவருக்கும் சளைத்ததல்ல!

புதுடெல்லி, செப்.19-

பேரறிஞர் அண்ணா - முத்தமிழறிஞர் கலைஞர் காலத்திலிருந்து இன்று தளபதி தலைமையிலும் 61 ஆண்டு காலம் நாடாளுமன்றத்தில் கழகத்தின் குரல் ஒலித்து வருகிறது! என்றும், இந்திய நாட்டின் இறையாண்மையைக் காப்பதில் தி.மு.க. எவருக்கும் சளைத்ததல்ல! என்றும், இந்திய சுதந்திரத்தின் 75-வது ஆண்டு நிறைவையொட்டி நடைபெறும் நாடாளுமன்றத்தின் சிறப்புக் கூட்டத்தில் கழக நாடாளுமன்ற குழுத் தலைவர் டி.ஆர்.பாலு அவர்கள் உணர்ச்சிபூர்வ குறிப்பிட்டார்.

நாடாளுமன்றத்தின் 5 நாட்கள் சிறப்பு அமர்வு நேற்று (18.09.2023) புதுடெல்லியில் தொடங்கியது. இந்த சிறப்புத் தொடரின் நிகழ்ச்சி நிரலின் முக்கிய அம்சமாக இந்திய விடுதலையின் 75வது ஆண்டு நிறைவை நினைவுகூரும் விவாதம் இடம் பெற்றுள்ளது. இதில் அனைத்து கட்சித் தலைவர்களும் கலந்து கொண்டு உரையாற்றுகிறார்கள். செப்டம்பர் 18 முதல் 22 வரை நடைபெற உள்ள இந்தத் தொடரின் முதல் நாளான நேற்று (18.9.2023) திராவிட முன்னேற்றக் கழகத்தின் சார்பில் கழக நாடாளுமன்றக் குழுத் தலைவர் டி.ஆர்.பாலு உரையாற்றினார்.

டி.ஆர்.பாலு எம்.பி. அவர்கள் ஆற்றிய உரை வருமாறு:

97 ஆண்டுகள் பழம்பெருமை கொண்ட இந்த நாடாளுமன்றக் கூட்டத்தில்தான் சுதந்திர இந்தியாவின் எதிர்காலத்தையும் தலைவிரிதையையும் நிர்ணயித்த வரலாற்றுச் சிறப்புமிக்க முடிவுகள் எடுக்கப்பட்டன. 1962 ஆம் ஆண்டில் எங்கள் தலைவர் பேரறிஞர்

இந்திய சுதந்திரத்தின் 75-வது ஆண்டு நிறைவையொட்டி நடைபெறும் நாடாளுமன்றத்தின் சிறப்புக் கூட்டத்தில் நாடாளுமன்ற கழகக் குழுத் தலைவர் டி.ஆர்.பாலு உணர்ச்சிமிகு உரை!

அண்ணா மாநிலங்களவையிலும் அதே ஆண்டில் இரு உறுப்பினர்களுடன் மக்களவையிலும் திராவிட முன்னேற்றக் கழகத்தின் நாடாளுமன்றப் பணி தொடங்கியது. அன்று முதல் சென்ற 61 ஆண்டுகளாக நாடாளுமன்றத்தின் இரு அவைகளிலும் தமிழ்நாடு முதல்வர் தளபதி மு.க.ஸ்டாலின் அவர்களின் தலைமையில் இப்போதும் இயங்கிக் கொண்டிருக்கும் தி.மு.க.வின் குரல் ஒலித்த வண்ணம் உள்ளது.

ஏழை-எளிய ஒடுக்கப்பட்ட

மக்களுக்காக குரல் கொடுக்கும் கழகம்!

நாட்டின் ஏழை எளிய மக்களுக்காகவும் ஒடுக்கப்பட்ட மக்களுக்காகவும் நாங்கள் குரல் எழுப்பி வருகிறோம். எங்கள் குரல் அரசால் செவிமடுக்கப்பட்டு மக்களுக்கு உரிய நியாயம் கிடைத்து என்பதை எண்ணிப் பார்க்கும்போது மனநிறைவு கிடைக்கிறது. எனவே, புதிய நாடாளுமன்ற வளாகத்துக்கு நாளை செல்லும் முன்னர், இந்த மாளிகையை ஒரு முறை திரும்பிப் பார்க்கும் போது ஏக்கப் பெருமூச்சுடன் இனம் புரியாத உணர்வுகள் வந்து மோதுகின்றன. புதிய நாடாளுமன்ற மாளிகையிலும் திராவிட முன்னேற்றக் கழகத்தின் நாடாளுமன்றப் பணி இந்த மாளிகையில் அமைந்ததுபோலவே நீண்ட நெடுங்காலம் தொடரும் என்று நம்புகிறேன்.

இந்த அமர்வு சிறப்பு அமர்வு என்று சொல்



ல்பட்டாலும் உண்மையில் இது வழக்கமான ஒரு அமர்வாகத்தான் உள்ளது. புதிய நாடாளுமன்ற கட்டிடம் தேவையில்லை என்ற போதிலும் பெரும் பொருட் செலவில் கட்டப்பட்டிருக்கிறது. அரசுநிதெருக்கடியின் பிடியில் இருந்தாலும் இத்தகைய பெரிய அளவிலான நிதியைக் கக்கி இந்த புதிய வளாகத்தை அமைத்துள்ளது. பெரும் ஆரவாரத்துடன் நாடாளுமன்றத்தின் புதிய வளாகம் அண்மையில் திறந்து வைக்கப்பட்டது. ஆனால், நாடாளுமன்றத்தின் கடந்த கூட்டத்தொடர் புதிய வளாகத்தில் நடத்தப்படவில்லை. ஏன்? என்ன காரணம்? வாஸ்து குறைபாடு ஏதும் இருந்ததா என்ன? அல்லது

இன்றுதான் நல்ல நேரம் கிடைத்துள்ளதா?

நல்ல நேரத்தைவிட

நல்ல நிகழ்ச்சி அவசியம்!

மாங்களாகரமான நல்ல நேரம் என்பதை விட இந்திய நாட்டின் 143 கோடி மக்களின் மகிழ்ச்சி, நலம், அமைதி, முன்னேற்றம் ஆகியவற்றை உறுதி செய்திடும் அவையின் நிகழ்ச்சி நிரல் தான் அவசியம். ஆனால், புதிய வளாகத்தில் நடைபெறும் இந்த அமர்வு சிறப்பு அமர்வாகத் தோன்றவில்லை. மாறாக அவசரக் கூட்டம் போலவே இருக்கிறது. அதிலும், வெளியிடப்படாத ஒரு முடிவை ஆளும் கட்சியின் மறைமுக ஆசையை நிறைவேற்றக் கூடிய; அதிலும் மக்களாட்சி மாண்புகளுக்கு புறம்பான வகையில் செய்து முடிக்கக் கூடியுள்ள அமர்வாகத்தான் தெரிகிறது.

இந்தக் கூட்டத்தொடர் இந்தியா விடுதலை பெற்று 75 ஆண்டுகள் நிறைவான நிலையில் நமது செயல் நாடுகளையும் சாதனைகளையும் மதிப்பீடு செய்யும் முகத்தான் சிறப்பு அமர்வு அழைக்கப்பட்டுள்ளது என்று நீங்கள் சொல்கிறீர்கள். 1947 ஆம் ஆண்டில் நாம் விடுதலை பெற்றோம். 75 ஆம் ஆண்டுகள் நிறைவு விழா என்பது சென்ற ஆண்டு அதா

வது 2022லேயே நிகழ்ந்திருக்க வேண்டும். ஏற்கனவே நாடு 76 ஆம் ஆண்டில் அடிவெடுத்து வைத்துவிட்டது. எனவே, இது தொடர்பாக ஏதாவது சிறப்பு விழாக்களை, கொண்டாட்டங்களை மேற்கொள்ள விரும்பி இருந்தால் சென்ற ஆண்டில் அதனைச் செய்திருக்க வேண்டும்.

இப்படி ஒரு நிகழ்ச்சிதனை இந்திய நாடு 75 ஆண்டுகள் சுதந்திர நாடாகத் திகழ்ந்துள்ளதைக் கொண்டாட நாடாளுமன்றத்தின் இந்த சிறப்பு அமர்வை ஏற்கனவே உள்ள வளாகத்தில் நடத்தியிருக்கலாமே. ஏனென்றால், 1947 முதல் சுதந்திர இந்தியாவின் தலையெழுத்தை நிர்ணயித்து நாட்டை வளர்ச்சிப் பாதையில் இட்டு வந்துள்ள எண்ணற்ற வரலாற்று முக்கியத்துவம் வாய்ந்த முடிவுகள் எல்லாம் அந்த பழைய மாளிகையில் தானே கருவாகி உருவாயின.

இருக்கட்டும். இப்படி ஒரு நிகழ்ச்சிதனை இந்திய நாடு 75 ஆண்டுகள் சுதந்திர நாடாகத் திகழ்ந்துள்ளதைக் கொண்டாட நாடாளுமன்றத்தின் இந்த சிறப்பு அமர்வை ஏற்கனவே உள்ள வளாகத்தில் நடத்தியிருக்கலாமே. ஏனென்றால், 1947 முதல் சுதந்திர இந்தியாவின் தலையெழுத்தை நிர்ணயித்து நாட்டை வளர்ச்சிப் பாதையில் இட்டு வந்துள்ள எண்ணற்ற வரலாற்று முக்கியத்துவம் வாய்ந்த

தொடர்ச்சி 3-ஆம் பக்கம்